
Devi Navaratna Malika

—
ದೇವೀನವರತ್ನಮಾಲಿಕಾ
—

Document Information



Text title : Devi Navaratna Malika

File name : devInavaratnamAlikA.itx (rAmachandrakavikRitA)

Category : devii, devI, nava

Location : doc_devii

Author : Ramachandra Kavi

Proofread by : Sivakumar Thyagarajan Iyer

Description/comments : 10 in Stotrasamuchchaya 1, Edited by Pandit K. Parameshwara Aithal

Latest update : January 2, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 28, 2023

sanskritdocuments.org



ದೇವೀನವರತ್ನಮಾಲಿಕಾ



ವೇಲಾತಿಶಾಯಿಲಲಿತಾಲಾಪನರ್ಮರತಲೀಲಾಶುಕಾತಿಸುಭಗಾ
ತಾಲಾಭಿರಾಮಕುಚಕೂಲಾತಿಲೋಲಮಣಿಮಾಲಾಚಿರಾಂಶುಲಲಿತಾ .
ಫಾಲಾತಿಮುಗ್ಧಹರಿನೀಲಾ(ಲಕಾ) ವೃಜಿನತೂಲಾನಲಾತ್ಮಮಹಿಮಾ
ಕಾಲಾರಿವಾಮದೃಗವೇಲಾಂ ತರಂಗಯತು ಹೇಲಾಂ ಮದುಕ್ತಿಸರಣೇಃ .. 1..
ಭಾಷಾಮುಖತ್ರಿದಶಯೋಷಾವಿಶೇಷಕವಿಶೇಷಾರುಣಾಂಘ್ರಿಸುಷಮಾ
ದೋಷಾ(ಕರಾಲಿ)ಕವಿಭೂಷಾ ಕವೀಂದ್ರಕೃತತೋಷಾ ಕಯಾಪಿ ಕಲಯಾ .
ಪೂಷಾನಲೇಂದುದೃಗಶೇಷಾಂಬಿಕಾ ಶಮಿತದೋಷಾ ಸ್ಮೃತಾ ಝಟಿತಿ ಯಾ
ಸೈಷಾ ತನೋತು ಸುಮನೀಷಾಂ ನಿಜಸ್ತುತಿವಿಶೇಷಾ(ವಧಾರಣ)ವಿಧೌ .. 2..
ದ್ರಾಕ್ಷಾಸುಧೇಕ್ಷರಸಶಿಕ್ಷಾಕೃದುಕ್ತಿರಲಿಕಾಕ್ಷಾಂಕಖೇಲನಪರಾ
ವೀಕ್ಷಾಲವಾರ್ಪಣವಿಲಕ್ಷಾಬ್ಜಭೂಸರಸಿಜಾಕ್ಷಾದಿದೇವನಿವಹಾ .
ದಕ್ಷಾ ಜಗತ್ತಿತ್ರಯರಕ್ಷಾವಿಧೌ ತ್ರಿದಶವೃಕ್ಷಾಯಿ(ತಾ ವಿತರ)ಣೇ
ಮತ್ಸ್ಯಾ ಮತಾಂ ಹರತು ದಾಕ್ಷಾಯಣೇ ಝಟಿತಿ ಸಾಕ್ಷಾದುಪೇತ್ಯ ಕೃಪಯಾ .. 3..
ವೇದಾದ್ಯುಗಮ್ಯಮೃದುಪಾದಾಬ್ಜರೇಣುಮಿಲದಾಪದ್ಮಭೂಮುಖಸುರಂ
ನಾದಾತ್ಮಕಂ (—ಮೋಢಾವಹಂ ಹೃದಯರೋಧಾದಿಯೋಗವಿದುಷಾಂ .
ವೇದಾಂತಬೋಧಿತಚಿದಾಕಾರಮಾತ್ರಮಪಿ (ಯಚ್ಚೈ) ಘೇದಾಯಿ ಸರ್ವಜಗತಾಂ
ಶ್ರೀದಾದ್ಯುಪಾಸ್ಯಮತಿಸೌದಾಮಿನೀದ್ಯುತಿ ಮದಾ(ದ್ ಯಾತಿ) ಮಾಮಕಮನಃ .. 4..
ವೃಂದಾರಕಪ್ರವರವೃಂದಾತಿವೃಷ್ಟನವಮಂದಾರಪುಷ್ಪವಿಸರಾ
ವಂದಾರುಮೌಲಿತಟಸಂದಾನಿತೋರುಕುರುವಿಂದಾತಿದೀಪ್ತಚರಣಾ .
ಮಂದಾಶ್ಚ ಯತ್ಪದ(ರವಿಂದಾರ್ಚ)ನೇನ ಮಕರಂದಾಭವಾಗ್ನುರಯುತಾಃ
ಸ್ಕಂದಾಂಬಿಕಾ ಶ್ರಿಯಮಮಂದಾಂ ತನೋತು ಮಮ ಕುಂದಾಭಮಂದಹಸಿತಾ .. 5..
ಸೋಮಾರ್ಥಕಲ್ಪಿತಲಲಾಮಾ ಕೃಪಾಂಬು(ಧಿರಸೀಮಾ) ಹಿಮಾದ್ರಿತಪಸಾಂ
ಭೂಮಾ ಪ್ರತಪ್ತನವಹೇಮಾತಿಶಾಯಿತನುಧಾಮಾವಲಿಪ್ತಭುವನಾ .
ವೈಮಾನಿಕಪ್ರವರದಾಮಾಮರದ್ರಸುಮದಾಮಾರ್ಚಿತಾಂಘ್ರಿಸಲಿನಾ
(ಶ್ಯಾಮಾಲ)ಕಾ ಕಲಿತಕಾಮಾಯ ಮೇ ಭವತು ಕಾಮಾರಿವಾಮನಯನಾ .. 6..
ಮುಕ್ತಾಸರಪ್ರಕರಯುಕ್ತಾ ಕುಚೇ ಕಿಮಪಿ ರಿಕ್ತಾ ವಲಗ್ನವಿಷಯೇ
ವ್ಯಕ್ತಾನುರಾಗರಸಸಿಕ್ತಾಶಯಾ (ಶ್ರುತಿನಿರು)ಕ್ತಾಂಘ್ರಿಯುಗ್ಧಮಹಿಮಾ .

ಭಕ್ತಾರ್ಥನಿರ್ಹರಣಶಕ್ತಾ ಜಪಾಕುಸುಮರಕ್ತಾ ವಿವಿಕ್ತಭಜನಾ-
ಸಕ್ತಾನ್ ಕರೋತು ಲಘು ಮುಕ್ತಾನ್ ಶ್ರಿಯಾ ಜಗತಿ ಯುಕ್ತಾನ್ ವಿಧಾಯ — .. 7..
ಜಂಭಾರಿದೃಷ್ಟ ಕರಿಕುಂಭಾಕೃತಿಪ್ರಚುರಡಂಭಾಪಹಸ್ತನಭರಾಂ
ಡಿಂಭಾರ್ಕಸೋದರಕುಸುಂಭಾಂಶುಕಾಂ ಕನಕರಂಭಾಸಮೋರುವಿಭವಾಂ .
ಕುಂಭಾತ್ಮಜಾದಿಮು(ನಿಸಂಭಾ)ವಿತಾಂ ಯ ಇಹ ತಾಂ ಭಾವಯತ್ಕೃತಿತರಾಂ
ಸಂಭಾವ್ಯಮಾನಪದಗುಂಭಾ ವೃಣೋತಿ ಬತ ತಂ ಭಾರತೀ ಸರಭಸಂ .. 8..
ಕ್ಷೀರಾಂಬುರಾಶಿಮಣಿತೀರಾಮರದ್ರುಕ್ಯತ(-ರಾ ಸೃಲೀಲಮನಿಶಂ
ತಾರಾ ಭವಾಂಬುನಿಧಿಪೂರಾದುದಂಚಯತಿ ವೀರಾನ್ ಸ್ವಭಕ್ತಿವಿಷಯೇ .
ಶ್ರೀರಾಮಚಂದ್ರಕವಿಗೀರಾವಿರಾಸ ಯದುದಾರಾಂಘ್ರಿಸಂಸ್ತುತಿವಿಧೌ
ಸ್ಮೇರಾನನಾ (—)ಧೀರಾ ಜಗುರ್ನಿಂಗಮಸಾರಾರ್ಥಮೇವ ಖಲು ಯಾಂ .. 9..
ಇತಿ ಶ್ರೀರಾಮಚಂದ್ರಕವಿಕೃತಾ ಶ್ರೀದೇವೀನವರತ್ನಮಾಲಿಕಾ ಸಮಾಪ್ತಾ .

Stotra is similar to ambAnavamaNimAIA (ambA navamaNimAIA).

Proofread by Sivakumar Thyagarajan Iyer

—
Devi Navaratna Malika

pdf was typeset on June 28, 2023

—
Please send corrections to sanskrit@cheerful.com

